

Musafir ki Namaz

Mulana Muhammad Ilyas Attar Qadri (Damat Barkatuhumul Aaliya)

مُتَوَجِّہ ہوں

جنازہ کے انتظار میں جہاں لوگ
جَمْع ہوں وہاں اِس رسالہ سے
دَرَس دیکر خوب ثواب کمائیے۔ نیز
اپنے مَرَحُومین کے ایصالِ ثواب
کیلئے ایسے موقع پر جنازہ کے
جُلوس میں یا تعزیت کیلئے جَمْع
ہونے والوں میں یہ رسالے تقسیم
فرمائیے۔

ہوتیہ ملنے کا پتہ : مکتبہ المدینہ ، فنکار مدینہ باب المدینہ
کراچی -

الْحَمْدُ لِلَّهِ رَبِّ الْعَالَمِينَ وَالصَّلَاةُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِالنَّاسِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

برائے کرم! یہ رسالہ (۲۴ صفحات) مکمل پڑھ لیجئے،
ان شاء اللہ عزوجل اس کے فوائد خود ہی دیکھ لیں گے۔

مسافر کی نماز (نئی)

دُرود شریف کی فضیلت

دو جہاں کے سلطان، سرورِ فِیْشان، محبوبِ رَحْمَنِ عزوجل و صَلَّی اللہ تعالیٰ

علیہ والہ وسلم کا فرمانِ مغفرتِ نشان ہے، جب جُمُعرات کا دن آتا ہے اللہ تعالیٰ

فرشتوں کو بھیجتا ہے جن کے پاس چاندی کے کاغذ اور سونے کے قلم ہوتے ہیں وہ

لکھتے ہیں، کون یومِ جُمُعرات اور شبِ جُمُعہ مجھ پر کثرت سے دُرود

پاک پڑھتا ہے۔ (کنز العمال ج ۱ ص ۲۵۰ حدیث ۲۱۷۴ دارالکتب العلمیہ بیروت)

صَلُّوا عَلَی الْحَبِیْب! صَلَّی اللہ تعالیٰ عَلَی مُحَمَّد

فرمانِ مصطفیٰ: (میں نے نبی مایہ اسرار، جو مجھ پر درود پاک پڑھنا بھول گیا وہ جنت کا راستہ بھول گیا۔

اللہ تبارک و تعالیٰ سورۃ النساء کی آیت نمبر ۱۰۱ میں ارشاد فرماتا ہے:-

وَإِذَا خَرَبْتُمْ فِي الْأَرْضِ

ترجمہ کنز الایمان: اور جب تم زمین

فَلَيْسَ عَلَيْكُمْ جُنَاحٌ أَنْ

میں سفر کرو تو تم پر گناہ نہیں کہ بعض نمازیں

تَقْصُرُوا مِنَ الصَّلَاةِ إِنْ

قَصْرَ سَ بَرُّوْا۔ اگر تمہیں اندیشہ ہو کہ کافر

خِفْتُمْ أَنْ يُفْتِنَكُمْ الَّذِينَ

تمہیں ایذا دیں گے، بے شک کفار

كَفَرُوا إِنَّ الْكَافِرِينَ كَانُوا

تمہارے کھلے دشمن ہیں۔

لَكُمْ عَدُوٌّ مُّبِينٌ ۝

(پ ۵ النساء ۱۰۱)

صدر الافاضل حضرت علامہ مولانا سید محمد نعیم الدین مراد آبادی علیہ

رَحْمَةُ اللهِ الْهَادِي فرماتے ہیں، خوفِ کفارِ قصر کے لئے شرط نہیں، حضرت سیدنا

رحمۃ اللہ تعالیٰ علیہ

یعلیٰ بن اُمیہ نے حضرت سیدنا عمر فاروق اعظم رضی اللہ تعالیٰ عنہ سے عرض کی کہ ہم تو

اُسُن میں ہیں، پھر ہم کیوں قصر کرتے ہیں؟ فرمایا، اس کا مجھے بھی تعجب ہوا تھا تو

فرمانِ مصطفیٰ (صلی اللہ علیہ وآلہ وسلم) جس نے مجھ پر ایک ذرہ اور پاک پر حالہ تعالیٰ اس پر دس رحمتیں بھیجتا ہے۔

میں نے سرکارِ مدینہ منورہ صلی اللہ تعالیٰ علیہ وآلہ وسلم سے دریافت کیا۔ حضورِ اکرم،
نورِ مجسم، شاہِ بنی آدم، رسولِ مُحْتَشَم صلی اللہ تعالیٰ علیہ وآلہ وسلم نے ارشاد فرمایا
کہ تمہارے لئے یہ اللہ عزّوجلّ کی طرف سے صدقہ ہے تم اس کا صدقہ قبول کرو۔

(صحیح مسلم ج ۱ ص ۲۳۱)

اُمّ المؤمنین حضرت سیدتنا عائشہ صدیقہ رضی اللہ تعالیٰ عنہا روایت
فرماتی ہیں، نمازِ دو رکعتِ فرض کی گئی پھر جب سرکارِ مدینہ صلی اللہ تعالیٰ علیہ وآلہ وسلم
نے ہجرت فرمائی تو چار فرض کی گئی اور سفر کی نماز اسی پہلے فرض پر چھوڑی گئی۔

(صحیح بخاری ج ۱ ص ۵۶۰)

حضرت سیدنا عبداللہ بن عمر رضی اللہ تعالیٰ عنہما سے روایت ہے، اللہ کے
حبیب، حبیبِ لبیب عزّوجلّ صلی اللہ تعالیٰ علیہ وآلہ وسلم نے نمازِ سفر کی دو رکعتیں مقرر
فرمائیں اور یہ پوری ہے کم نہیں یعنی اگرچہ بظاہر دو رکعتیں کم ہو گئیں مگر ثواب

عمران مصطفیٰ: (سلی مرقی، دارالمنہج) جس نے مجھے پر سومرتیڈ روپاک پر حالہ اتفاقی اس پر سورتیں نازل فرماتا ہے۔

میں دو ہی چار کے برابر ہیں۔ (مس ابن ماجہ ج ۲ ص ۵۹ حدیث ۱۱۹۴ دار المعرفۃ بیروت)

شرعی سفر کی مسافت

شرعاً مسافر وہ شخص ہے جو ساڑھے 57 میل (تقریباً 92 کلومیٹر)

کے فاصلے تک جانے کے ارادے سے اپنے مقامِ اقامت مثلاً شہر یا گاؤں سے

باہر ہو گیا۔ (ملخصاً فتاویٰ رضویہ ج ۸ ص ۲۷۰ رصافاؤنڈیشن مرکز الاولیاء لاہور)

مسافر کب ہوگا؟

محض نیت سفر سے مسافر نہ ہوگا بلکہ مسافر کا حکم اُس وقت ہے کہ بستی

کی آبادی سے باہر ہو جائے شہر میں ہے تو شہر سے، گاؤں میں ہے تو گاؤں سے

اور شہر والے کیلئے یہ بھی ضروری ہے کہ شہر کے آس پاس جو آبادی شہر سے متصل

(مٹ۔ ت۔ صل) ہے اس سے بھی باہر آ جائے۔

(ذکر مختار، رد المحتار ج ۲ ص ۵۹۹)

فرمانِ مصطفیٰ: (صلی اللہ تعالیٰ علیہ وسلم) تم جہاں بھی ہو مجھ پر زور دو پڑھو تمہارا زور مجھ تک پہنچتا ہے۔

آبادی ختم ہونے کا مطلب

آبادی سے باہر ہونے سے مراد یہ ہے کہ جدھر جا رہا ہے اُس طرف آبادی ختم ہو جائے اگرچہ اُس کی محاذات میں (یعنی برابر) دوسری طرف ختم نہ ہوئی ہو۔

(غنیۃ المستملی، ص ۵۳۶)

فنائے شہر کی تعریف

فنائے شہر سے جو گاؤں مُتَّصِل ہے شہر والے کیلئے اُس گاؤں سے باہر ہو جانا ضروری نہیں یونہی شہر کے مُتَّصِل باغ ہوں اگرچہ اُن کے نگہبان اور کام کرنے والے ان باغات ہی میں رہتے ہوں، ان باغوں سے نکل جانا ضروری نہیں۔

(رد المحتار ج ۲ ص ۵۹۹) فنائے شہر سے باہر جو جگہ شہر کے کاموں کیلئے ہو مثلاً قبرستان، گھوڑ دوڑ کا میدان، کُوڑا پھینکنے کی جگہ اگر یہ شہر سے مُتَّصِل ہوں تو اس سے باہر ہو جانا ضروری ہے۔ اور اگر شہر و فنا کے درمیان فاصلہ ہو تو نہیں۔ (ایضاً ص ۶۰۰)

فرمانِ مصطفیٰ: (سَلَامَةُ تَالِیْہِ اِنَّہٗ سَلَمٌ) جس نے مجھ پر جس جگہ اور اس مرتبہ شام و دوپاک پڑھا اُسے قیامت کے دن میری شفاعت ملے گی۔

مُساَفر بننے کیلئے شرط

سفر کیلئے یہ بھی ضروری ہے کہ جہاں سے چلا وہاں سے تین دن کی راہ (یعنی تقریباً 92 کلومیٹر) کا ارادہ ہو اور اگر دو دن کی راہ (یعنی 92 کلومیٹر سے کم) کے ارادہ سے نکلا وہاں پہنچ کر دوسری جگہ کا ارادہ ہوا کہ وہ بھی تین دن (92 کلومیٹر) سے کم کا راستہ ہے یونہی ساری دنیا گھوم کر آئے مسافر نہیں (غنیہ، درمختار ج ۲ ص ۲۰۹) یہ بھی شرط ہے کہ تین دن کی راہ کے سفر کا مُتَّصِل ارادہ ہو، اگر یوں ارادہ کیا کہ مثلاً دو دن کی راہ پر پہنچ کر کچھ کام کرنا ہے وہ کر کے پھر ایک دن کی راہ جاؤں گا تو یہ تین دن کی راہ کا مُتَّصِل ارادہ نہ ہو مسافر نہ ہو۔

(بہارِ شریعت حصہ ۴ ص ۷۷ مدینۃ المرشد ہریلی شریف)

وَطَن کی قسمیں

وَطَن کی دو قسمیں ہیں (۱) وَطَنِ اَصْلِ: یعنی وہ جگہ جہاں اس کی

فرمانِ مصطفیٰ: (صلی اللہ تعالیٰ علیہ وآلہ وسلم) مجھ پر زور و دِوَ پاک کی کثرت کرو بے شک یہ تمہارے لئے طہارت ہے۔

پیدائش ہوئی ہے یا اس کے گھر کے لوگ وہاں رہتے ہیں یا وہاں سکونت کر لی اور یہ ارادہ ہے کہ یہاں سے نہ جائے گا (۲) وطنِ اقامت: یعنی وہ جگہ کہ مسافر نے پندرہ دن یا اس سے زیادہ ٹھہرنے کا وہاں ارادہ کیا ہو (علمگیری ج ۱ ص ۱۴۵)

وطنِ اقامت باطل ہونے کی صورتیں

وطنِ اقامت دوسرے وطنِ اقامت کو باطل کر دیتا ہے یعنی ایک جگہ پندرہ دن کے ارادہ سے ٹھہرا پھر دوسری جگہ اتنے ہی دن کے ارادہ سے ٹھہرا تو پہلی جگہ اب وطن نہ رہی۔ دونوں کے درمیان مسافتِ سفر ہو یا نہ ہو۔ یونہی وطنِ اقامت وطنِ اصلی اور سفر سے باطل ہو جاتا ہے۔ (علمگیری ج ۱ ص ۱۴۵)

سفر کے دو راستے

کسی جگہ جانے کے دو راستے ہیں ایک سے مسافتِ سفر ہے دوسرے سے نہیں تو جس راستہ سے یہ جائے گا اُس کا اعتبار ہے، نزدیک والے راستے سے گیا

فرمانِ مصطفیٰ: (مسلّمات علیہ السلام) میں نے کتاب میں لکھ دیا کہ اگر آپ تک میرا نام اس کتاب میں لکھا ہے (میں نے اس کیلئے استغفار کرتے رہیں گے۔)

تو مسافر نہیں اور دُور والے سے گیا تو ہے اگرچہ اس راستہ کے اختیار کرنے میں اس کی کوئی غرض صحیح نہ ہو۔ (عالمگیری ج ۱ ص ۱۳۸، درمختار مع ردالمحتار ج ۲ ص ۶۰۳)

مسافر کب تک مسافر ہے

مُساَفر اُس وقت تک مسافر ہے جب تک اپنی بستی میں پہنچ نہ جائے یا آبادی میں پورے 15 دن ٹھہرنے کی نیت کر لے یہ اُس وقت ہے جب پورے تین دن کی راہ (یعنی تقریباً 92 کلومیٹر) چل چکا ہو اگر تین منزل (یعنی تقریباً 92 کلومیٹر) پہنچنے سے پیشتر واپسی کا ارادہ کر لیا تو مسافر نہ رہا اگرچہ جنگل میں ہو۔

(دُرْمُخْتَار مَعَهُ رَدُّ الْمُخْتَار ج ۲ ص ۶۰۴)

سفر ناجائز ہو تو؟

سفر جائز کام کیلئے ہو یا ناجائز کام کیلئے بہر حال مسافر کے احکام جاری

(عالمگیری ج ۱ ص ۱۳۹)

ہوں گے۔

فرمانِ مصطفیٰ (صلی اللہ تعالیٰ علیہ والہ وسلم) مجھ پر کثرت سے زکوٰۃ دیا گیا تھا اور مجھ پر زکوٰۃ دینا پاک بڑھاتا تھا اور گناہوں کیلئے مغفرت ہے۔

سیٹھ اور نوکر کا اکتھا سفر

ماہانہ یا سالانہ اجارہ والا نوکر اگر اپنے سیٹھ کے ساتھ سفر کرے تو سیٹھ کے تابع ہے، فرماں بردار بیٹا والد کے تابع ہے اور وہ شاگرد جس کو استاد سے کھانا ملتا ہے وہ استاد کے تابع ہے یعنی جو نیت متبوع (یعنی جس کے تابع ہے) کی ہے وہی تابع کی مانی جائیگی۔ تابع کو چاہئے کہ متبوع (مُتَبِع - يُوع) کو سوال کرے وہ جو جواب دے اُس کے بموجب عمل کرے۔ اگر اُس نے کچھ بھی جواب نہ دیا تو دیکھے کہ وہ (یعنی متبوع) مُقِيم ہے یا مسافر، اگر مُقِيم ہے تو اپنے آپ کو بھی مُقِيم سمجھے اور اگر مسافر ہے تو مسافر۔ اور یہ بھی معلوم نہیں تو تین دن کی راہ (یعنی تقریباً 92 کلومیٹر) کا سفر طے کرنے کے بعد قَصْر کرے، اس سے پہلے پوری پڑھے اور اگر سوال نہ کر سکا تو وہی حکم ہے کہ سوال کیا اور کچھ جواب نہ ملا۔

(مُلَجَّصاً رَدُّ الْمُحْتَار، ج ۲، ص ۶۱۶، ۶۱۷)

فرمانِ مصطفیٰ (صلی اللہ علیہ وسلم) جو مجھ پر ایک مرتبہ زور شریف پڑتا ہے اللہ تعالیٰ اُس کیلئے ایک قیرا اور لکھتا اور ایک قیرا واحد پڑتا ہے۔

کام ہو گیا تو چلا جاؤں گا!

مسافر کسی کام کیلئے یا احباب کے انتظار میں دو چار روز یا تیرہ چودہ دن^{۱۴} کی نیت سے ٹھہرا، یا یہ ارادہ ہے کہ کام ہو جائے گا تو چلا جائیگا، دونوں صورتوں^۲ میں اگر آجکل کل کرتے برسوں گزر جائیں جب بھی مسافر ہی ہے، نماز قصر پڑھے۔

(عالمگیری، ج ۱، ص ۱۳۹)

عورت کے سفر کا مسئلہ

عورت کو بغیر محرم کے تین دن^۳ (تقریباً 92 کلومیٹر) یا زیادہ کی راہ جانا جائز نہیں بلکہ ایک دن کی راہ جانا بھی۔ نابالغ بچہ یا معذور (یعنی نیم پاگل) کے ساتھ بھی سفر نہیں کر سکتی، ہمراہی میں بالغ محرم یا شوہر کا ہونا ضروری ہے۔ (عالمگیری ج ۱ ص ۱۴۲) عورت، مُراہق (قریب البلوغ لڑکا) محرم (قابل اطمینان) کے ساتھ سفر کر سکتی ہے۔ ”مُراہق بالغ کے حکم میں ہے۔“ (فتاویٰ عالمگیری ج ۱ ص ۲۱۹) محرم

فرمانِ مصطفیٰ (صلی اللہ تعالیٰ علیہ وآلہ وسلم) مجھے پڑھو شریف پڑھو اللہ تم پر رحمت بھیجے گا۔

کیلئے ضروری ہے کہ سخت فاسق، بیباک، غیر مامون نہ ہو۔

(بہارِ شریعت حصہ ۴ ص ۸۴ مدینۃ المرشد بریلی شریف)

عورت کا سُسرال و میکا

عورت بیاہ کر سُسرال گئی اور یہیں رہنے سہنے لگی تو میکا (یعنی عورت کے والدین کا گھر) اس کیلئے وطنِ اصلی نہ رہا یعنی اگر سُسرال تین منزل (تقریباً 92 کلومیٹر) پر ہے وہاں سے میکے آئی اور پندرہ دن ٹھہرنے کی نیت نہ کی تو قصر پڑھے اور اگر میکے رہنا نہیں چھوڑا بلکہ سُسرال عارضی طور پر گئی تو میکے آتے ہی سفر ختم ہو گیا نماز پوری پڑھے۔

(بہارِ شریعت حصہ ۴ ص ۸۴ مدینۃ المرشد بریلی شریف)

عرب ممالک میں ویزا پر رہنے والوں کا مسئلہ

آج کل کاروبار وغیرہ کیلئے کئی لوگ بال بچوں سمیت اپنے ملک سے دوسرے ملک منتقل ہو جاتے ہیں۔ انکے پاس مخصوص مدت کا VISA ہوتا ہے۔

فرمانِ مصطفیٰ (صلی اللہ تعالیٰ علیہ وآلہ وسلم) جب تم فلسطین (مکہ و مدینہ) پر دو پاک چڑھو تو مجھ پر بھی چڑھو بے شک میں تمام جہانوں کے رب کا رسول ہوں۔

(مثلاً عرب امارات میں زیادہ سے زیادہ تین سال کا رہائشی ویزا ملتا ہے) یہ ویزا عارضی ہوتا ہے اور مخصوص رقم ادا کر کے ہر تین سال کے آخر میں اس کی تجدید کروانی پڑتی ہے۔ چونکہ ویزا محدود مدت کیلئے ملتا ہے لہذا بال بچے بھی اگرچہ ساتھ ہوں اس کی امارات میں مستقل قیام کی نیت بے کار ہے اور اس طرح خواہ کوئی 100 سال تک یہاں رہے امارات اس کا وطن اصلی نہیں ہو سکتا۔ یہ جب بھی سفر سے لوٹے گا اور قیام کرنا چاہے تو اقامت کی نیت کرنی ہوگی۔ مثلاً دُبی میں رہتا ہے اور سنتوں کی تربیت کیلئے دعوتِ اسلامی کے مَدَنی قافلے میں عاشقانِ رسول صلی اللہ تعالیٰ علیہ وآلہ وسلم کے ساتھ تقریباً 150 کلومیٹر دور واقع امارات کے دارُالخلافت ابو ظہبی کا اس نے سنتوں بھر سفر اختیار کیا۔ اب دوبارہ دُبی میں آکر اگر اس کو مُقیم ہونا ہے تو 15 دن یا اس سے زائد قیام کی نیت کرنی ہوگی ورنہ مسافر کے احکام جاری ہوں گے۔ ہاں اگر ظاہر حال یعنی (UNDER STOOD)

فرمانِ مصطفیٰ (صلی اللہ تعالیٰ علیہ وسلم) جو مجھ پر روزِ جمعہ زود شریف پڑھے گا میں قیامت کے دن اُس کی شفاعت کروں گا۔

یہ ہے کہ اب 15 دن یا اس سے زیادہ عرصہ یہ دُعیٰ میں ہی گزارے گا تو مُقیم ہو گیا۔
 اگر اس کا کاروبار ہی اس طرح کا ہے کہ مکمل 15 دن رات یہ دُعیٰ میں نہیں
 رہتا، وقتاً فوقتاً شرعی سفر کرتا ہے تو اس طرح اگرچہ برسوں اپنے بال بچوں کے
 پاس دُعیٰ آنا جانا رہے یہ مسافر ہی رہے گا اس کو نماز قصر کرنا ہوگی۔ اپنے شہر کے
 باہر دُور دُور تک مال سپلائی کرنے والے اور شہر بہ شہر، ملک بہ ملک پھیرے لگانے
 والے اور ڈرائیور صاحبان وغیرہ ان احکام کو ذہن میں رکھیں۔

زائرِ مدینہ کیلئے ضروری مسئلہ

جس نے اقامت کی نیت کی مگر اُس کی حالت بتاتی ہے کہ پندرہ دن
 نہ ٹھہریگا تو نیت صحیح نہیں مثلاً حج کرنے گیا اور ذی الحجۃ الحرام کا مہینہ شروع
 ہو جانے کے باوجود پندرہ دن مکہ معظمہ میں ٹھہرنے کی نیت کی تو یہ نیت
 بیکار ہے کہ جب حج کا ارادہ کیا ہے تو (15 دن اس کو ملیں گے ہی نہیں کہ) 8 ذی الحجۃ

فرمانِ مصطفیٰ (صلی اللہ علیہ وسلم) جس نے مجھ پر روزہ جمعہ دو سو بار زود پاک پڑھا اُس کے دو سال کے گناہ معاف ہوں گے۔

الحرام) منیٰ شریف (اور 9 کو) عُرّات شریف کو ضرور جائیگا پھر اتنے دنوں تک (یعنی 15 دن مسلسل) مگہ معظمہ میں کیونکر ٹھہر سکتا ہے؟ منیٰ شریف سے واپس ہو کر نیت کرے تو صحیح ہے (دُرّ مختار، ج 2، ص 729، عالمگیری، ج 1، ص 140) جبکہ واقعی 15 یا زیادہ دن مگہ معظمہ میں ٹھہر سکتا ہو، اگر ظن غالب ہو کہ 15 دن کے اندر اندر مدینہ منورہ یا وطن کیلئے روانہ ہو جائے گا تو اب بھی مسافر ہے۔

غمرہ کے ویزہ پر حج کیلئے رکنا کیسا؟

غمرہ کے ویزے پر جا کر غیر قانونی طور پر حج کیلئے رکنے یا دنیا کے کسی بھی ملک میں visa کی مدت پوری ہونے کے بعد غیر قانونی رہنے کی جن کی نیت ہو وہ ویزہ کی مدت ختم ہوتے ہی مسافر ہو گئے۔ اب اُن کی نیت اقامت بے کار ہے اسلئے کہ وہ انتظامیہ کے تابع ہو گئے۔ چاہے کتنے ہی برس اس طرح رہیں نماز قصر ہی کریں گے۔ دُنیا کا جو قانون شریعت سے نہیں ٹکراتا

فرمانِ مصطفیٰ (صلی اللہ تعالیٰ علیہ وآلہ وسلم) اُس شخص کی ناک خاک آلود ہو جس کے پاس میرا ذکر ہوا اور وہ مجھ پر زورِ دِپاک نہ پڑھے۔

اور اُس کی خلاف ورزی کرنے پر تذلیل، رشوت اور جھوٹ وغیرہ آفات میں پڑنے کا اندیشہ ہو مسلمان کیلئے اُس کی بجا آوری واجب ہے (مُلَخَّصَاتُ رِضْوَانِہ رَضْوِیہ ج ۱۷ ص ۳۷۰ رضا فاؤنڈیشن مرکز الاولیاء لاہور)۔ لکھذا بغیر visa کے دنیا کے کسی ملک میں رہنا یا حج کیلئے رُکنا جائز نہیں۔ غیر قانونی ذرائع سے حج کیلئے رُکنے میں کامیابی حاصل کرنے کو (مَعَاذَ اللہ عَزَّوَجَلَّ) اللہ و رسول عَزَّوَجَلَّ و صلی اللہ تعالیٰ علیہ وآلہ وسلم کا کرم کہنا سخت بے باکی ہے۔

قَصْر واجب ہے

مُساَفر پر واجب ہے کہ نماز میں قَصْر (قصر۔ ر) کرے یعنی چار رکعت والے فرض کو دو پڑھے اس کے حق میں دو ہی رکعتیں پوری نماز ہے اور قَصْدُ اَچار پڑھیں اور دو پر قعدہ کیا تو فرض ادا ہو گئے اور پچھلی دو رکعتیں نفل ہو گئیں مگر گنہگار و عذابِ نار کا حقدار ہے کہ واجب ترک کیا لہذا تو بہ کرے اور دو رکعت پر قعدہ نہ کیا تو

فرمانِ مصطفیٰ (صلی اللہ تعالیٰ علیہ وسلم) جس کے پاس میرا ذکر ہوا اور وہ مجھ پر زور و شریف نہ پڑے تو لوگوں میں وہ بخوش ترین شخص ہے۔

فرض ادا نہ ہوئے اور وہ نماز نفل ہو گئی ہاں اگر تیسری رکعت کا سجدہ کرنے سے پیشتر اقامت کی نیت کر لی تو فرض باطل نہ ہوں گے مگر قیام و رکوع کا اعادہ کرنا ہو گا اور تیسری کے سجدہ میں نیت کی تو اب فرض جاتے رہے یونہی اگر پہلی دونوں یا ایک میں قراءت نہ کی نماز فاسد ہو گئی۔ (عالمگیری ج ۱ ص ۱۳۹)

قصر کے بدلے چار کی نیت باندھ لی تو۔۔۔۔۔؟

مسافر نے قصر کے بجائے چار رکعت فرض کی نیت باندھ لی پھر یاد آنے پر دو پر سلام پھیر دیا تو نماز ہو جائے گی۔ اسی طرح مقیم نے چار رکعت فرض کی جگہ دو رکعت فرض کی نیت کی اور چار پر سلام پھیرا تو اس کی بھی نماز ہو گئی۔ فقہائے کرام رزحہم اللہ تعالیٰ فرماتے ہیں، ”نیت نماز میں تعداد رکعات کی تعیین (ثبوت) یعنی تقرر کرنا ضروری نہیں کیونکہ یہ ضمناً حاصل ہے۔ نیت میں تعداد موعین کرنے میں خطا نقصان دہ نہیں۔ (درمختار مبعہ ردالمحتار ج ۲ ص ۹۷، ۹۸)

فرمانِ مصطفیٰ (صلی اللہ تعالیٰ علیہ وسلم) جس کے پاس میرا ذکر ہوا اور اُس نے دُز و دُشریف نہ پڑھا اُس نے جہنم کی۔

مسافرِ امام اور مُقیم مُقتدی

اِتِّعَادُ رُسْت ہونے کیلئے ایک شرط یہ بھی ہے کہ امام کا مُقیم یا مسافر

ہونا معلوم ہو خواہ نماز شروع کرتے وقت معلوم ہو یا بعد میں، لہذا امام کو چاہئے کہ

شروع کرتے وقت اپنا مسافر ہونا ظاہر کر دے اور شروع میں نہ کہا تو بعد نماز کہہ

دے کہ مُقیم اسلامی بھائی اپنی نمازیں پوری کر لیں میں مسافر ہوں۔“ (در مختار ج ۲،

ص ۶۱۱، ۶۱۲) اور شروع میں اعلان کر چکا ہے جب بھی بعد میں کہدے کہ جو لوگ اُس

وقت موجود نہ تھے اُنہیں بھی معلوم ہو جائے۔ اگر امام کا مسافر ہونا ظاہر تھا تو نماز

کے بعد والا یہ اعلان مُستحب ہے۔ (دُرِ مختار، ج ۲، ص ۷۳۵-۷۳۶، دار المعرفۃ بیروت)

مُقیم مُقتدی اور بقیہ دو رکعتیں

قصر والی نماز میں مسافر امام کے سلام پھیرنے کے بعد مُقیم مُقتدی

جب اپنی بقیہ نماز ادا کرے تو فرض کی تیسری اور چوتھی رُکعت میں سورۃ الفاتحہ

پڑھنے کے بجائے اندازاً اتنی دیر چپ کھڑا رہے۔

فرمانِ مصطفیٰ (صلی اللہ تعالیٰ علیہ وسلم) جس کے پاس میرا ذکر ہوا اور اس نے مجھ پر دُعا کی وہ بد بخت ہو گیا۔

کیا مسافر کو سنتیں مُعاف ہیں ؟

سنتوں میں قَصْر نہیں بلکہ پوری پڑھی جائیگی، خوف اور رَوَا رَوٰی (یعنی گھبراہٹ) کی حالت میں سنتیں مُعاف ہیں اور اُمْن کی حالت میں پڑھی جائیگی۔

(عالمگیری، ج ۱، ص ۱۳۹)

”نماز“ کے چار حُرُوف کی نسبت سے چلتی گاڑی میں نُفْل پڑھنے کے ۴ مَدَنی پھول

مسافر بیرونِ شہر (بیرونِ شہر سے مراد وہ جگہ ہے جہاں سے مسافر پر قَصْر کرنا واجب ہوتا ہے) سواری پر (مثلاً چلتی کار، بس، ویگن، میں بھی نُفْل پڑھ سکتا ہے اور اس صورت میں استقبالِ قبلہ یعنی قبلہ رُخ ہونا) شرط نہیں بلکہ سواری (یا گاڑی) جس رُخ کو جارہی ہو اُدھر ہی مُنہ ہو اور اگر اُدھر مُنہ نہ ہو تو نماز جائز نہیں اور شروع کرتے وقت بھی قبلہ کی طرف مُنہ ہونا شرط نہیں بلکہ سواری (یا گاڑی) چدھر جارہی ہے اُسی طرف مُنہ ہو اور رُکوع و سُجود اشارہ سے کرے اور (ضروری ہے کہ) سجدہ کا اشارہ بہ نسبتِ رُکوع کے

فرمان مصطفیٰ (صلی اللہ علیہ وسلم) جس نے مجھ پر ایک پارو زرد پاک پڑھا اللہ تعالیٰ اُس پر دس رحمتیں بھیجتا ہے۔

پست ہو۔ (یعنی رکوع کیلئے جس قدر جھکا، سجدے کیلئے اُس سے زیادہ جھکے)

(ذُرْمُحْتَار مَعَهُ رَدُّ الْمُحْتَار ج ۲ ص ۴۸۷) چلتی ٹرین وغیرہ ایسی

سواری جس میں جگہ مل سکتی ہے اُس میں قبلہ رخ ہو کر قاعدہ کے مطابق نوافل پڑھنے ہوں گے۔

گاؤں میں رہنے والا جب گاؤں سے باہر ہوا تو سواری (گاڑی) پر نفل پڑھ سکتا ہے۔ (ذُرْمُحْتَار ج ۲ ص ۴۸۶)

بیرون شہر سواری پر نماز شروع کی تھی اور پڑھتے پڑھتے شہر میں داخل ہو گیا تو جب تک گھر نہ پہنچا سواری پر پوری کر سکتا ہے۔

(ذُرْمُحْتَار ج ۲ ص ۴۸۷، ۴۸۸)

چلتی گاڑی میں بلا عذر شرعی فرض وسعت فجر و تمام واجبات جیسے وتر و نذر اور وہ نفل جس کو توڑ دیا ہو اور سجدہ تلاوت جبکہ آیت سجدہ زمین پر تلاوت کی ہو ادا نہیں کر سکتا اور اگر عذر کی وجہ سے ہو تو ان سب میں شرط یہ ہے کہ اگر ممکن ہو تو قبلہ رو کھڑا ہو کر ادا کرے ورنہ جیسے بھی ممکن

فرمانِ مصطفیٰ: (سَلِّ صَلَاتُكَ بِسَلَامٍ) جب تم سر پہن (پہناؤ) پاؤں پاؤں پر رکھو تو تم پر بھی پام ہے تک میں تمام جہانوں کے رب کا رسول ہوں۔

(درُ مختار ج ۲ ص ۴۸۸)

ہو۔

مسافر تیسری رُکعت کیلئے کھڑا ہو جانے تو.....؟

اگر مسافر قصر والی نماز کی تیسری رُکعت شروع کر دے تو اس کی دو صورتیں ہیں (۱) **بَقْدَرِ قَشْدٍ قَعْدَةٍ** اخیرہ کر چکا تھا تو جب تک تیسری رُکعت کا سجدہ نہ کیا ہو لوٹ آئے اور سجدہ سہو کر کے سلام پھیر دے اگر نہ لوٹے اور کھڑے کھڑے سلام پھیر دے تو بھی نماز ہو جائے گی مگر سنت ترک ہوئی۔ اگر تیسری رُکعت کا سجدہ کر لیا تو ایک اور رُکعت ملا کر سجدہ سہو کر کے نماز مکمل کرے یہ آخری دو رُکعتیں نفل شمار ہوں گی (۲) **قَعْدَةٍ** اخیرہ کیے بغیر کھڑا ہو گیا تھا تو جب تک تیسری رُکعت کا سجدہ نہ کیا ہو لوٹ آئے اور سجدہ سہو کر کے سلام پھیر دے اگر تیسری رُکعت کا سجدہ کر لیا فرض باطل ہو گئے اب ایک اور رُکعت ملا کر سجدہ سہو کر کے نماز مکمل کرے چاروں رُکعتیں نفل شمار ہوگی (دو رُکعت فرض ادا کرنے ابھی ذمے باقی ہیں) (ماخوذ از درُ مختار معہ ردالمحتار ج ۲ ص ۵۵۰)

فرمانِ مصطفیٰ (صلی اللہ تعالیٰ علیہ وسلم) جس نے مجھ پر ایک ذرہ پاک پر اللہ تعالیٰ اس پر دس رحمتیں بھیجتا ہے۔

سفر میں قضا نمازیں

حالتِ اقامت میں ہونے والی قضا نمازیں سفر میں بھی پوری پڑھنی ہوں گی اور سفر میں قضا ہونے والی قصر والی نمازیں مُقیم ہونے کے بعد بھی قصر ہی پڑھی جائیں گی۔

طالبِ علم
بقیہ
معرفت ۲۷ رجب المرجب
۵/۴۲۶

یہ رسالہ پڑھ کر دوسرے کو دیدیجئے

شادی غمی کی تقریبات، اجتماعات، اعراس اور جلوس میلاد وغیرہ میں مکتبۃ المدینہ کے شائع کردہ رسائل تقسیم کر کے ثواب کمائیے، گاہکوں کو بہ نیتِ ثواب تحفے میں دینے کیلئے اپنی دکانوں پر بھی رسائل رکھنے کا معمول بنائیے، اخبار فرودشوں یا بچوں کے ذریعے اپنے محلہ کے گھر گھر میں وقفہ وقفہ سے بدل بدل کر سنتوں بھرے رسائل پہنچا کر نیکی کی دعوت کی دھومیں مچائیے۔

صَلُّوْا عَلَی الْحَبِیْب ! صَلَّی اللہُ تَعَالٰی عَلَیْ مُحَمَّد

فرمانِ مصطفیٰ (صلی اللہ علیہ وآلہ وسلم) جس نے مجھ پر سورہ تہذیب و پاک پر حوالہ تعالیٰ اُس پر سورتیں نازل فرماتا ہے۔

حفظ بھلا دینے کا عذاب

یقیناً حفظِ قرآنِ کریم کا ثوابِ عظیم ہے، مگر یاد رہے حفظ کرنا آسان، مگر
عمر بھر اس کو یاد رکھنا دشوار ہے۔ حُفاظ و حافظات کو چاہئے کہ روزانہ کم از کم ایک پارہ
لازمًا تلاوت کر لیا کریں۔ جو حُفاظ رَمَضَانُ الْمُبَارَك کی آمد سے تھوڑا عرصہ قبل فقط
مُصَلّی سنانے کیلئے منزلِ پکی کرتے ہیں اور اس کے علاوہ مَعَاذَ اللّٰہ عزوجل سارا
سال غفلت کے سبب کئی آیات بھلائے رہتے ہیں، وہ بار بار پڑھیں اور خوفِ خدا
عزوجل سے لرزیں۔ نیز جس نے ایک آیت بھی بھلائی ہے وہ دوبارہ یاد کر لے اور بھلا
نے کا جو گناہ ہوا اُس سے سچی توبہ کرے۔

محکم دلائل جو قرآنی آیات یاد کرنے کے بعد بھلا دیگا بروزِ قیامت اندھا اٹھایا
جائیگا۔ (ماخذ: ب ۱۶ طہ ۱۲۵، ۱۲۶)

فرامینِ مصطفیٰ (صلی اللہ تعالیٰ علیہ وآلہ وسلم)

محکم دلائل میری اُمت کے ثواب میرے حضورِ پیش کیے گئے یہاں تک کہ میں نے
ان میں وہ تنکا بھی پایا جسے آدمی مسجد سے نکالتا ہے اور میری اُمت کے گناہ میرے
حضورِ پیش کیے گئے میں نے اس سے بڑا گناہ نہ دیکھا کہ کسی آدمی کو قرآن کی ایک

سُورت یا ایک آیت یاد ہو پھر وہ اُسے بھلا دے۔ (جامع ترمذی حدیث ۲۹۱۶)
 جو شخص قرآن پڑھے پھر اسے بھلا دے تو قیامت کے دن اللہ تعالیٰ سے
 کوڑھی ہو کر ملے۔ (ابوداؤد حدیث ۱۴۷۴)

قیامت کے دن میری اُمت کو جس گناہ کا پورا بدلہ دیا جائے گا وہ یہ ہے
 کہ ان میں سے کسی کو قرآن پاک کی کوئی سُورت یاد تھی پھر اُس نے اسے بھلا دیا۔
 (کنز العمال حدیث ۲۸۴۶)

اعلیٰ حضرت، امام اہلسنت، امام احمد رضا خان علیہ رحمۃ الرحمن
 فرماتے ہیں، ”اس سے زیادہ نادان کون ہے جسے خدا کی ہمت بخشے اور وہ اسے
 اپنے ہاتھ سے کھودے اگر قَدِ رِاس (حفظ قرآن پاک) کی جانتا اور جو ثواب اور
 درجات اس پر موعود ہیں (یعنی جن کا وعدہ کیا گیا ہے) ان سے واقف ہوتا تو اسے
 جان و دل سے زیادہ عزیز رکھتا۔“ مزید فرماتے ہیں، ”جہاں تک ہو سکے اُس کے
 پڑھانے اور حفظ کرانے اور خود یاد رکھنے میں کوشش کرے تاکہ وہ ثواب جو اس پر
 موعود (یعنی وعدہ کئے گئے) ہیں حاصل ہوں اور بروز قیامت اندھا کوڑھی اُٹھنے
 سے نجات پائے۔“ (فتاویٰ رضویہ ج ۲۳ ص ۶۴۵، ۶۴۷)

﴿۷۶۸﴾ فہرست ﴿۹۲﴾

۱۱	عرب ممالک میں ویزا پر رہنے والوں کا مسئلہ	۱	دُروہ شریف کی فضیلت
۱۳	زائرِ مدینہ کیلئے ضروری مسئلہ	۴	شرعی سفر کی مسافت
۱۴	عمرہ کے ویزہ پر حج کیلئے رکنا کیسا؟	۴	مسافر کب ہوگا؟
۱۵	قصر واجب ہے	۵	آبادی ختم ہونے کا مطلب
۱۶	قصر کے بدلے چار کی نیت باندھ لی تو۔۔۔۔۔؟	۵	فنائے شہر کی تعریف
۱۷	مسافر امام اور مقیم مقتدی	۶	مسافر بننے کیلئے شرط
۱۷	مقیم مقتدی اور بقیہ دور کھتیں	۶	وطن کی قسمیں
۱۸	کیا مسافر کو سُنَّیں مُعَاف ہیں؟	۷	وطن اقامت باطل ہونے کی صورتیں
۱۸	نماز کے چار حُرُوف کی نسبت سے چلتی	۷	سفر کے دو راستے
-	گاڑی میں نفل کے ہندنی پھول	۸	مسافر کب تک مسافر ہے
۲۰	مسافر تیسری رکعت کیلئے کھڑا ہو جائے تو۔۔۔۔۔؟	۸	سفر ناجائز ہو تو؟
۲۱	سفر میں قضا نمازیں	۹	سیٹھ اور نوکر کا اکٹھا سفر
۲۱	حفظ بھلا دینے کا عذاب	۱۰	کام ہو گیا تو چلا جاؤں گا!
		۱۰	عورت کے سفر کا مسئلہ
		۱۱	عورت کا سُسرال اور میکا